

انتخاب از: بہارِ قبول
تضمین بر سلام
اعلیٰ حضرت امام احمد رضا خاں قادری رحمۃ اللہ علیہ
سید حامد یزدانی

شانِ ختمِ رسالت پہ لاکھوں سلام
رَب کے احسانِ نعمت پہ لاکھوں سلام
پیارے آقا کی عظمت پہ لاکھوں سلام
”مصطفیٰ جانِ رحمت پہ لاکھوں سلام“
شمعِ بزمِ ہدایت پہ لاکھوں سلام“

امی جانِ حکمت پہ روشن دُرود
جان و شانِ سخاوت پہ روشن دُرود
منبعِ نورِ رحمت پہ روشن دُرود
”مہرِ چرخِ نبوت پہ روشن دُرود“
گلِ باغِ رسالت پہ لاکھوں سلام“

آپ شاہِ اُمم، تاجدارِ حرم
ہیں کرم ہی کرم تاجدارِ حرم
عاصیوں کا بھرم تاجدارِ حرم
”شہرِ یارِ ارم، تاجدارِ حرم“
نو بہارِ شفاعت پہ لاکھوں سلام“

معجزہ ہے ہر اک، عظمتوں کا سبق
پیٹر چلتے ہیں، مہتاب ہوتا ہے شق
آپ کے اذن کی منظر ہے شفق
”لیلیۃ القدر میں مطلعِ الفجر حق“
مانگ کی استقامت پہ لاکھوں سلام“

جگگاتا نجابت کا سہرا رہا
مہکا مہکا محبت کا سہرا رہا
ہاں، کرم کا، عنایت کا سہرا رہا
”جس کے ماتھے شفاعت کا سہرا رہا“

اُس جبینِ سعادت پہ لاکھوں سلام“

رات غم کی ڈھلی، دم میں دم آگیا
بات ایسی بنی، دم میں دم آگیا
صبح روشن ہوئی، دم میں دم آگیا
”جس طرف اٹھ گئی، دم میں دم آگیا“

اُس نگاہِ عنایت پہ لاکھوں سلام“

تیرگی کے قدم ڈگمگانے لگے
زندگی کے دیئے جھلجانے لگے
خوابِ مثلِ دُعا مسکرانے لگے
”جس سے تاریک دل جگگانے لگے“

اُس چمک والی رنگت پہ لاکھوں سلام“

نیاری نیاری، گلِ قدس کی پتیاں
مہکی مہکی گلِ قدس کی پتیاں
پیاری پیاری گلِ قدس کی پتیاں
”پتی پتی گلِ قدس کی پتیاں“

اُن لبوں کی نزاکت پہ لاکھوں سلام“

اُنس و جاں جس کو سب گُن کی کنجی کہیں
وہ نشاں جس کو سب گُن کی کنجی کہیں
ہاں جی ہاں جس کو سب گُن کی کنجی کہیں
”وہ زباں جس کو سب گُن کی کنجی کہیں“

اُس کی نافذ حکومت پہ لاکھوں سلام“

جس کے کھلنے سے بخشش کی کلیاں کھلیں
جس کی کرنوں سے جھلکیں حسینِ رحمتیں
جس کی لُو سے سعادت کی شمعیں جلیں
”جس کی تسکیں سے روتے ہوئے ہنس پڑیں“

اُس تبسم کی عادت پہ لاکھوں سلام“

باصفا، باحیا اُس نظر کی قسم
اُن کی رفتار، اُن کی ڈگر کی قسم
فرش سے عرش تک اُس سفر کی قسم
”کھائی قرآن نے خاکِ گزر کی قسم“

اُس کفِ پا کی حرمت پہ لاکھوں سلام“

بارہ تھی نور کی، چمکا طیبہ کا چاند
زندگی جی اُٹھی، چمکا طیبہ کا چاند
عیدِ اصلی ہوئی، چمکا طیبہ کا چاند
”جس سہانی گھڑی چمکا طیبہ کا چاند“

اُس دلِ افروز ساعت پہ لاکھوں سلام“

اُمِّ حسنین وہ زوجہٗ مرتضیٰ
جس کو اعزازِ خاتونِ جنت ملا
جس کی طینت کی پہچان خوئے عطا
”اُس بتولِ جگر پارہٗ مصطفیٰ“

جملہ آرائے عفت پہ لاکھوں سلام“

عفت و شان کی وہ حسینِ روشنی
خدمتِ مصطفیٰ جن کی ہے زندگی
پیارے آقا کے گھر کی وہ ہیں چاندنی
”بنتِ صدیقِ آرامِ جانِ نبی“

اُس حریمِ برأت پہ لاکھوں سلام“

چارۂ غم، امامِ اتقی و اتقی
لطفِ پیہم، امامِ اتقی و اتقی
ساتھ ہر دم، امامِ اتقی و اتقی
”غوثِ اعظم امامِ اتقی و اتقی“

جلوۂ شانِ قدرت پہ لاکھوں سلام“

حضرت عبدالعلیم، عالمِ لاجواب
شیخِ کامل حبیبِ ولایت مآب
ذکر جن کا سدا وجہِ خیر و ثواب
”بے عذاب و عتاب و حساب و کتاب“

تا ابد اہل سنت پہ لاکھوں سلام“

نقشبند و مجدد کا رنگِ عطا
پیرِ ارچی مبارک کا حُسنِ دعا
میرے مُرشد میاں صاحبِ باصفا
”تیرے ان دوستوں کے طفیل اے خدا“

بندۂ ننگِ خلقت پہ لاکھوں سلام“

رنجِ دُوری کا کب تک سہیں ہاں رضا
چشمِ حامد سے آنسو بہیں ہاں رضا
عمر بھر کاش طیبہ رہیں ہاں رضا
”مجھ سے خدمت کے قدسی کہیں ہاں رضا“

”مصطفیٰ جانِ رحمت پہ لاکھوں سلام“